



முதலமைச்சர் மு.க. ஸ்டாலின் அவர்களிடம் நேற்று முன்தினம் (20.11.2023) தலைமைச் செயலகத்தில், நவம்பர் 5 அன்று புதுதில்லி பிரகதி மைதானத்தில் நடைபெற்ற உலக உணவுத் திருவிழா நிகழ்ச்சியில், பிரதான் மந்திரி உணவு பதப்படுத்தும் குழு நிறுவனங்களுக்கான முறைப்படுத்தும் திட்டத்தில் சிறந்த செயல் திறனுக்காக இந்திய குடியரசுத் தலைவர் அவர்களால் தமிழ்நாட்டிற்கு வழங்கப்பட்ட விருதினை, வேளாண்மை உழவர் நலத்துறை அமைச்சர் எம்.ஆர்.கே. பன்னீர்செல்வம் மற்றும் குழு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன் ஆகியோர் காண்பித்து வாழ்த்துப் பெற்றனர். இந்நிகழ்வின்போது, தலைமைச் செயலாளர் சிவ் தாஸ் மீனா, குழு சிறு மற்றும் நடுத்தர தொழில் நிறுவனங்கள் துறை செயலாளர் திருமதி. அர்ச்சுனா பட்டநாயக் மற்றும் அரசு உயர் அலுவலர்கள் உடனிருந்தனர்.



கடலூரில் நடைபெற்ற 70-வது அகில இந்திய கூட்டுறவு வார விழாவில் அமைச்சர் சி.வெ.கணேசன் கலந்துகொண்டு பயனாளிகளுக்கு பல்வேறு நலத்திட்ட உதவிகளை வழங்கினார். உடன் மாவட்ட ஆட்சித் தலைவர், அருண் தம்புராஜ், சட்டமன்ற உறுப்பினர்கள், சபா ராஜேந்திரன், கோ.ஐயப்பன், மாநகராட்சி மேயர் திருமதி.சந்திரா ராஜா மற்றும் துணை மேயர் தாமரைச்செல்வன், அரசு துறை அலுவலர்கள் உள்ளனர்.

நெய்வேலி நிலக்கரி நிறுவனம் நில எடுப்பு : பாதிக்கப்பட்ட 3543 பயனாளிகளுக்கு வழங்கப்பட்ட மாற்று இடங்களுக்கு பட்டா!

62 ஆண்டு கால கோரிக்கைக்கு தீர்வு கண்ட முதலமைச்சருக்கு நன்றி!

சென்னை, நவ.22-

முதலமைச்சர் மு.க. ஸ்டாலின் அவர்கள் தலைமையிலான அரசால் மேற்கொள்ளப்பட்ட துரித நடவடிக்கையால் நெய்வேலி பழுப்பு நிலக்கரி நிறுவனத்திற்காக நில எடுப்புச் செய்ததால் பாதிக்கப்பட்ட மக்களுக்கு வழங்கப்பட்ட மாற்று இடங்களுக்கு நிலவரித்திட்டம் பணி மேற்கொண்டு அம்மக்களின் 60 ஆண்டு கால கோரிக்கைக்கு தீர்வு காணப்பட்டு 3543 பயனாளிகளுக்கு பட்டாக்கள் வழங்கப்பட்டன! அதனை வாய்மையான பயனாளிகள் தங்களது நெஞ்சார்ந்த நன்றியினை முதலமைச்சர் மு.க. ஸ்டாலின் அவர்களுக்கு தெரிவித்துக் கொண்டனர்.

அதன் விவரம் வருமாறு : நெய்வேலியில் பழுப்பு நிலக்கரி சுரங்கம் அமைப்பதற்காக நிலம் கையகப்படுத்தப்பட்ட போது அந்த நில எடுப்பினால் பாதிக்கப்பட்ட மக்கள்

1959ஆம் ஆண்டு விருதாசலம் வட்டம், விஜயமாநகரம் மற்றும் புதுக்கோரை பட்டை கிராமங்களில் குடியமர்த்தப் பட்டனர். இவ்வாறு மறுகுடியமர்த்தப்பட்ட கிராம நிலங்களில் நில வரித்திட்டம் பணிகள் மேற்கொள்ளப்படாமல் இருந்து வந்தது.

மறுகுடியமர்வு செய்யப்பட்ட சுமார் 3,000 குடும்பங்கள் பயனடையும் வகையில் வருவாய் நிலவரித்திட்டம் பணிகள் மேற்கொள்ள இவ்வரசால் 26.05.2022 அன்று அரசாணை வெளியிடப்பட்டது. இதற்கென, விருதாசலம் வருவாய் கோட்டாட்சியர் தலைமையில் நிலவரித் திட்ட அலகு ஏற்படுத்தப்பட்டு நிலவரித் திட்டம் பணிகள் மேற்கொள்ளப்பட்டு இப்பணிகள் துரிதமாக முடிக்கப்பட்டன.

அதன்படி, நெய்வேலி பழுப்பு நிலக்கரி நிறுவனத்திற்காக நில எடுப்புச் செய்யப்பட்டதால் பாதிக்கப்பட்ட மக்களின் 60 ஆண்டுகால

பயனாளிகள் நெகிழ்ச்சி - பேட்டி!

கோரிக்கைக்கு தீர்வு காணும் வகையில், மாற்று இடங்களுக்கு நிலவரித்திட்டம் பணிகள் மேற்கொள்ளப்பட்டு விஜயமாநகரம் கிராமத்தில் 2676 நபர்களுக்கு 1371 பட்டா க்களும், புதுக்கோரையேடடை கிராமத்தில் 867 நபர்களுக்கு 475 பட்டாக்களும், என மொத்தம் 3,543 பயனாளிகளுக்கு பட்டாக்கள் வழங்கி டும்அடையாளமாக முதலமைச்சர் மு.க. ஸ்டாலின் அவர்களால் நேற்று முன்தினம் (20.11.2023) தலைமைச் செயலகத்தில் 7 பயனாளிகளுக்கு பட்டாக்கள் வழங்கப்பட்டது.

முதலமைச்சர் அவர்கள் தலைமையிலான அரசால் மேற்கொள்ளப்பட்ட இந்நடவடிக்கையால் பட்டாக்களை பெற்று பயனடைந்த பயனாளிகளான கடலூர் மாவட்டத்தைச் சேர்ந்த வெங்கடாசலபதி என்பவர், கடலூர் மாவட்டம், கூரைப்பேட்டை என்ற கிராமத்தில் நாங்கள் வாசித்து வந்தோம். நெய்வேலி பழுப்பு நிலக்கரி நிறுவனம் தொடங்குவதற்காக, எங்களது நிலம், வீடு, மனை அனைத்தையும் நெய்வேலி பழுப்பு நிலக்கரி நிறுவனம், நிலக்கரி வெட்டுவதற்காக இடத்தை எடுத்துக் கொண்டு எங்களுக்கு மாற்று இடமாக புதுக்கோரைப் பேட்டை கிராமத்தில் நிலம் வழங்கப்பட்டது.

சுமார் 60 ஆண்டுகளுக்கும்மேலாக எங்களுக்கு அந்த நெய்வேலி நிலக்கரி நிறுவனத்தால் வழங்கப்பட்ட நிலத்திற்கு பட்டா, சிட்டா ஏதுவும் வழங்கப்படவில்லை. அந்த தரிசு நிலங்களை வைத்து நாங்கள் வாசி மற்றும் கூட்டுறவு சங்கங்கள் மூலமாக, எங்களால் எந்த ஒரு கடனையும் பெற்று பயனடைய முடியாத நிலையில் இருந்தோம். புதுக்கோரைப் பேட்டை மற்றும் விஜயமாநகர கிராமங்களுக்கு பட்டாக்கள் வழங்கப்படவில்லை.

முதலமைச்சர் அவர்களால், எங்களது புதுக்கோரைப் பேட்டை மற்றும் விஜயமாநகர கிராமங்களுக்கு பட்டா வழங்கி துரித நடவடிக்கை மேற்கொள்ளப்பட்டு, முதலமைச்சர் அவர்களின் கரங்களால் பட்டாக்கள் வழங்கப்பட்டது.

எங்களது கிராமத்தின் சார்பாகவும், என் சார்பாகவும் முதலமைச்சர் அவர்களுக்கு எனது நெஞ்சார்ந்த நன்றியையும், வணக்கத்தைப் பதிவு செய்து மகிழ்ச்சியுடன் தெரிவித்துக் கொள்கிறேன் என்று தெரிவித்தார்.

மற்றொரு பயனாளியான பாலகிருஷ்ணன், “1957ல் நெய்வேலி பழுப்பு நிலக்கரி நிறுவனத்திற்கான எனது நிலம் கையகப்படுத்தப்பட்டு, விஜயமாநகரம் கிராமத்தில் குடியமர்த்தப்பட்டு, இந்நிலத்தை வைத்து தேசிய வங்கியின் மூலமாக எந்த ஒரு கடனும் பெற முடியாத கழிநிலையில் இருந்தோம். அதனால், இதுவரை கஷ்டப்பட்டு வந்தோம். நாங்கள், நெல், கம்பு, கரும்பு போன்றவற்றை பயிரிட்டு விவசாயம் செய்து வருகின்றோம். முதலமைச்சர் அவர்கள் ஆட்சிக்கு வந்தவுடன், எங்களுக்கு பட்டா வழங்குவதற்காக எனது மனமார்ந்த நன்றியை தமிழ்நாடு முதலமைச்சர் அவர்களுக்கு தெரிவித்துக் கொள்கிறேன்” என்று தெரிவித்தார்.

பட்டா பெற்ற என்.சிவக்குமார், “1951ல் நெய்வேலி பழுப்பு நிலக்கரி நிறுவனம், முதல் சுரங்கம் வெட்டும் பணிக்காக எங்களுக்கு சொந்தமான நிலத்தை அந்நிறுவனம் எடுத்துக் கொண்டது. எனக்கு புதுக்கோரையேட்டை கிராமத்தில் இடம் தரப்பட்டது. 65 ஆண்டுகாலமாக எங்களது நிலத்திற்கு பட்டா வழங்கவில்லை. பட்டா வழங்குமாறு கோரி கிராமத்தின் சார்பாக

கோரிக்கை மனு அளித்திருந்தோம். அதன்படி, 2021ஆம் ஆண்டு முதலமைச்சர் அவர்கள் பொறுப்பேற்ற பிறகு, எங்களது கோரிக்கைகளை பரிசீலனை செய்து தற்போது எங்களுக்கு பட்டா வழங்கப்பட்டுள்ளது. முதலமைச்சர் அவர்களுக்கு எங்களது கிராம மக்களின் சார்பில் நன்றியை மகிழ்ச்சியுடன் தெரிவித்துக் கொள்கிறேன்” என்று தெரிவித்தார்.

பயனாளி அண்ணாதுரை, “என்.எல்.சி. நிறுவனம் 1958ல் நிலம் எடுத்துக்கொண்டு, எங்களுக்கு புதுக்கோரையேட்டையில் நிலம் கொடுத்தார்கள். நாங்கள் எங்களுக்கு வழங்கப்பட்ட அந்த நிலத்திற்கு பட்டா இல்லை என்று சொல்லி முதலமைச்சர் அவர்களுக்கு கோரிக்கை வைத்தோம். அந்த கோரிக்கையை பரிசீலனை செய்து மாண்புமிகு முதலமைச்சர் அவர்கள் பட்டா வழங்கினார். பட்டா வழங்கியதற்கு முதலமைச்சர் அவர்களுக்கு எனது நன்றியைத் தெரிவித்துக் கொள்கிறேன்” என்று தெரிவித்தார்.

60 ஆண்டு கால கோரிக்கைக்குத் தீர்வு கண்டு, முதலமைச்சர் மு.க. ஸ்டாலின் அவர்கள் தலைமையிலான அரசு, மக்களுக்கான அரசு என்பதை இதன்மூலம் மீண்டும் ஒரு முறை மெய்ப்பித்துள்ளது.

முத்தமிழறிஞர் கலைஞர் அவர்கள் ‘சொன்னதைச் செய்வோம் செய்வதைச் சொல்வோம்’ என்றார். முதலமைச்சர் மு.க. ஸ்டாலின் அவர்கள், ‘சொன்னதை மட்டுமல்ல சொல்வதையும் செய்வோம்’ என்று குறிப்பிடத்தக்க மக்களின் தேவையறிந்து இவ்வரசு செயல்பட்டு வருகிறது.

பெருமாள் முருகனின் ‘ஆளண்டாப் பட்சி’ நாவலின் ஆங்கில மொழி பெயர்ப்புக்கு உயரிய விருது!

வாசகப் பரப்பை விரியச் செய்த ஜனனி கண்ணனுக்குப் பாராட்டுகள்!

முதல்வர் மு.க. ஸ்டாலின் – சமூக வலைதளப் பதிவு!

சென்னை, நவ. 22-

பெருமாள் முருகனின் ‘ஆளண்டாப் பட்சி’ நாவலின் ஆங்கில மொழி பெயர்ப்புக்கு ‘JCB Prize of literature’ எனும் உயரிய விருது வழங்கப்பட்டுள்ளதையொட்டி, அதன் மொழி பெயர்ப்பாளரான ஜனனி கண்ணனுக்கு தமது பாராட்டுகளைத் தெரிவித்து முதல்வர் மு.க. ஸ்டாலின் அவர்கள் சமூக வலைதளத்தில் பதிவிட்டுள்ளார்.

அதில் முதல்வர் அவர்கள், “வாசகப் பரப்பை விரியச் செய்த ஜனனி கண்ணனுக்குப் பாராட்டுகள்!” என்று குறிப்பிட்டுள்ளார்.

முதலமைச்சர் மு.க. ஸ்டாலின் அவர்கள் சமூக வலைதளப் பதிவு வருமாறு :-

மண்ணோடு இயைந்த மொழி வழக்கைக் கொண்டு எழுதும் பெருமாள் முருகன் அவர்களது ஆளண்டாப் பட்சி நாவலின் ஆங்கில மொழிபெயர்ப்பான Fire Bird - CB Prize for Literature எனும்



உயரிய விருதை வென்றிருப்பது அறிந்து மகிழ்கிறேன்.

பெருமாள் முருகன் அவர்களுக்கும், தேர்ந்த மொழிபெயர்ப்பால் ஆளண்டாப் பட்சியின் வாசகப் பரப்பை விரியச் செய்த ஜனனி கண்ணன் அவர்களுக்கும் பாராட்டுகள்!

இவ்வாறு அப்பதிவில் முதல்வர் மு.க. ஸ்டாலின் அவர்கள் குறிப்பிட்டுள்ளார்.







கலைஞர் 100 1924 - 2023

டிசம்பர் 17

தி.மு.க இளைஞர் அணி

2 வது மாநில மாநாடு

இன்று சேலம் கிழக்கு மாவட்டத்திற்கு வருகை தரும் கழக இளைஞர் அணி செயலாளர், அமைச்சர்

மாண்புமிகு. உதயநிதி ஸ்டாலின் அவர்கள்

கழக முதன்மை செயலாளர், சேலம் மாவட்ட பொறுப்பாளர், நகர்ப்புற வளர்ச்சித்துறை அமைச்சர்

மாண்புமிகு. கே.என்.நேரு அவர்கள்

மற்றும் அமைச்சர் பெருமக்களையும், அனைத்து மாவட்ட கழக செயலாளர்களையும், மாநில நிர்வாகிகளையும் வருக! வருக! என அன்புடன் வரவேற்கும்.

S.R.சிவலிங்கம் Ex.MLA
சேலம் கிழக்கு மாவட்ட தி.மு.க கழக செயலாளர்

திருமதி. S.வெண்ணிலா சேகர்
வீரபாண்டி ஒன்றிய கழக செயலாளர்

வீரபாண்டி ஒன்றிய தி.மு.க. சேலம் மாவட்டம் - கிழக்கு